



முதலமைச்சர் மு.க.ஸ்டாலின் அவர்கள் 8.3.2024 அன்று தலைமைச் செயலகத்தில், சுற்றுலா, பண்பாடு மற்றும் அறிவியல் துறையின் சார்பில் சென்னை, இராஜா அண்ணாமலைபுரம், அரசு இசைக் கல்லூரி வளாகத்தில் செயல்பட்டு வரும் தமிழ்நாடு டாக்டர் ஜெ.ஜெயலலிதா இசை மற்றும் கவின் கலைப் பல்கலைக்கழகத்திற்கு தரை மற்றும் நான்கு தளங்களுடன் 14 கோடி ரூ. 85 இலட்சம் ரூபாய் செலவில் புதிதாக கட்டப்பட்டுள்ள கட்டடத்தை திறந்து வைத்தார். இந்த நிகழ்ச்சியில், தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், கலை மற்றும் பண்பாட்டுத் துறை இயக்குநர் எஸ்.ஆர்.காந்தி, தமிழ்நாடு டாக்டர் ஜெ.ஜெயலலிதா இசை மற்றும் கவின் கலைப் பல்கலைக்கழக துணை வேந்தர் டாக்டர் சீ.சௌமியா, பதிவாளர் திருமதி சிவசௌந்தரவல்லி ஆகியோர் கலந்துகொண்டனர்.

மயிலாடுதுறை மாவட்டம் - சீர்காழி - நத்தம் அருகே சாலை விபத்து!

உயிரிழந்த காவலர் குடும்பத்திற்கு ரூ.25 லட்சம் நிதியுதவி!

முதல்வர் மு.க.ஸ்டாலின் அறிவிப்பு!

சென்னை, மார்ச் 11 - மயிலாடுதுறை மாவட்டம் சீர்காழி நத்தம் சாலையின் அருகே நிகழ்ந்த சாலை விபத்தில் உயிரிழந்த காவலர் குடும்பத்தினருக்கு முதலமைச்சர் மு.க.ஸ்டாலின் ஆறுதல் மற்றும் நிதியுதவி அவர்கள் அறிவித்துள்ளார்.

இது தொடர்பாக முதல்வர் அவர்கள் எின் நேற்றைய அறிவிப்பு வருமாறு:

நாகப்பட்டினம் மாவட்டம், வெளிப் பாளையம் காவல் நிலையத்தில் காவலராக பணி புரிந்து வரும்

ராஜேஷ் (Gr II PC 699), வயது 35, த/பெ. ரத்தினசாமி என்பவர் நேற்று முன்தினம் (09.03.2024) இரவு தனது இரு சக்கர வாகனத்தில் சென்று கொண்டிருக்கும் போது மயிலாடுதுறை மாவட்டம், சீர்காழி காவல் சரகம், சீர்காழி - நத்தம் சாலையின் தடுப்பில் எதிர்பாராத விதமாக மோதிய விபத்தில் சம்பவ இடத்திலேயே உயிரிழந்தார் என்ற துயரமான செய்தியை அறிந்து மிகவும் வருத்தமும், வேதனையடைந்தேன்.

அவர்கள் உயிரிழந்துள்ளது காவல்துறைக்கும், அவரது குடும்பத்தினருக்கும் ஈடுசெய்ய முடியாத ஒரு பேரிழப்பாகும்.

காவலர் ராஜேஷ் அவர்களை இழந்து வாடும் அவரது குடும்பத்தினருக்கும், அவருடன் பணிபுரிபவர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்வதோடு அவரது குடும்பத்தினருக்கு இருபத்தைந்து இலட்சம் ரூபாய் நிவாரண நிதி வழங்கிடவும் உத்தரவிட்டுள்ளேன். இவ்வாறு முதல்வர் அவர்கள் அறிவித்துள்ளார்.

வருகின்ற நாடாளுமன்றத் தேர்தலில் மோடி ஆட்சிக்கு முடிவு கட்ட வேண்டும்!

திருவல்லிக்கேணி வியாபாரிகள் சங்க விழாவில் அமைச்சர் உதயநிதி ஸ்டாலின் பேச்சு!

சென்னை, மார்ச் 11 - சென்னை, சேப்பாக்கம் திருவல்லிக்கேணி தொகுதியில், திருவல்லிக்கேணி வியாபாரிகள் சங்கத்தின் 49வது ஆண்டு விழா, நேற்று நடைபெற்றது. இதில் கலந்துகொண்டு இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் பேசினார்.

அப்பொழுது அவர் பேசியதாவது:- இங்கே அண்ணன் வி.பி.மணி அவர்கள் பேசும்பொழுது, 'தொடர்ந்து மூன்று வருடங்களை இந்த நிகழ்ச்சிக்கு என்னை எப்படியாவது வரவழைக்க வேண்டும்' என்று முயற்சி செய்ததாகச் சொன்னார். இன்று கடைசியாக அவர் வெற்றிப் பெற்றிருக்கிறார்.

உண்மையாகவே அவர் சொன்னதுபோல நான் இந்த நிகழ்ச்சியில் அமைச்சராகக் கலந்து கொள்ளவில்லை. சட்டமன்ற உறுப்பினராகக் கலந்து கொள்ளவில்லை. எனவே எந்தக் கோரிக்கையையும் என்னிடம் வைக்க முடியாது. ஆனால், நான் உரிமையோடு சொல்வேன். உங்கள் வீட்டுப் பிள்ளையாக, இந்தச் சேப்பாக்கத்தின் செல்லப் பிள்ளையாகத் தான் நான் இந்த நிகழ்ச்சியில் கலந்துகொண்டிருக்கிறேன்.

அதுமட்டுமல்ல, இன்னொரு உறுதிமொழியும் நான் தருகின்றேன். மூன்று வருடமாக நான் வரவில்லை. இன்றைக்கு மிகச் சிறப்பாக 49 வது ஆண்டு விழாவை, இங்கு மாலை நாலு மணியிலிருந்து சிறப்பாகக் கொண்டாடக் கொண்டிருக்கிறீர்கள். அடுத்த ஐம்பதாவது ஆண்டு, சிறப்பான நிகழ்ச்சியில் அடுத்த வருடம் நான் உங்களை எல்லாம் சந்திக்க ஆசைப்படுகிறேன். அந்த நிகழ்ச்சியில் நீச்சலும் கலந்துகொள்வேன் என்ற வாக்குறுதியையும் தருகிறேன்.

குடும்பங்களின் விழா!

நான் வரும்பொழுது வெறும் வணிகர்கள் தான் இருப்பார்கள் என்று நினைத்துக் கொண்டேன்.



வந்தேன். ஆனால் இங்கு வந்து பிறகு தான் பங்குகிறேன் நீங்கள் அத்தனை பேரும் குடும்பத்தோடு வந்திருக்கிறீர்கள். எனவே, உங்கள் குடும்பத்துடன் என்னையும் இணைத்துக் கொள்ளுங்கள். அதனால்தான் நான் பெருமையாகச் சொல்கிறேன். நான் உங்கள் வீட்டுப் பிள்ளை. உங்கள் வீட்டு செல்லப் பிள்ளையாகத்தான் இந்த நிகழ்ச்சியில் கலந்து கொண்டிருக்கிறேன்.

இந்த நிகழ்ச்சியை இவ்வளவு சிறப்பாக ஏற்

பிரச்சாரத்தை முன்னெடுக்க வேண்டும்!

கண்டிப்பாக தமிழ்நாட்டில் நீச்சலும் ஒன்றிய பா.ஜ.க. அரசை ஒத்ததான் விடப்போகிறோம். தமிழ்நாட்டு மக்கள் என்றைக்கும், பா.ஜ.கவிற்கு ஆதரவாக இருக்க மாட்டார்கள். நம் தலைவர் யாரை முடிவு செய்கிறாரோ அவர்தான் அடுத்த பிரதமராக அமர வேண்டும்.

இந்த வணிகர் பெருமக்களாகிய நீங்கள் தான் பொதுமக்களோடு தினமும் பழகுகின்ற வாய்ப்பைப் பெற்றவர்கள். குடும்பங்களுடன் பேசக்கூடியவர்கள் அவர்களின் பிரச்சினைகளைக் கேட்கக்கூடியவர்கள். எனவே நீங்கள் இந்தப் பிரச்சாரத்தை முன்னெடுக்க வேண்டும்.

அண்ணன் தயாநிதி மாறன் அவர்கள், 'இது வியாபாரிகள் மாநாடு. நாம் சாதாரண வியாபாரிகள் முதல் பெரிய வியாபாரிகள் வரை அத்தனை வியாபாரிகளையும் இன்று சந்தித்துக்கொண்டு இருக்கிறோம்' என்று சொன்னார்கள்.

ஆனால், மோடி அவர்களுக்குத் தெரிந்த அந்த ஒரே ஒரு வியாபாரி யார் என்று உங்களுக்கே தெரியும். அவர் பெயர் அதானி. அதானி யார் என்று யார்தான் மிகப்பெரிய வியாபாரி, உலகப் பணக்காரர் பட்டியலில் இரண்டாவது இடம்.

ஆட்சிக்கு முடிவு கட்ட வேண்டும்!

கம்பெனி ஆரம்பித்து, கடந்த 9 வருடத்தில் இவ்வளவு பெரிய வளர்ச்சி, அதற்கு எப்படிக் காரணம் அவர் மோடி அவர்களின் மிக மிக நெருங்கிய நண்பர். இருக்கின்ற அனைத்துப் பொதுத் துறைகளையும் ஒன்றிய பிரதமர் மோடி அவர்கள் இந்த எட்டு ஒன்பது வருடத்தில் ஆளியிட்ட தூக்கிக்கொண்டு போய் கொடுத்துவிட்டார்.

அதானி ஏர்போர்ட் வந்துவிட்டது. அதானி ரயில்வே ஸ்டேஷன் வந்துவிட்டது. அதானி தண்ணீர் வந்துவிட்டது. அதானி டிரையல் வந்துவிட்டது. இப்படி அனைத்துப் பொதுத் துறைகளையும் தனியார் துறை ஆக்கியதுதான் இந்தக் கடந்த ஒன்பது வருடம் மோடியின் ஆட்சி லட்சணம்.

குடியாத்தம் சட்டமன்றத் தொகுதியில் ஆய்வு!

அமைச்சர் ஆர்.காந்தி மேற்கொண்டார்!

வேலூர், மார்ச் 11 - வேலூர் மாவட்டம் குடியாத்தம் கைத்தறிக்கு புகழ் பெற்றது. இங்கு கைத்தறி ஜவுளி பூங்கா அமைக்க வேண்டும் என பல ஆண்டுகளாக இப்பகுதி நெசவாளர்கள் கோரிக்கை விடுத்து வந்தனர்.

இந்த நிலையில் குடியாத்தம் பிச்சனூர் பகுதியில் அமைந்துள்ள சிங்காரவேலர் தொழிலியல் கைத்தறி நெசவாளர் கூட்டுறவு சங்கத்தின் பழுதடைந்த கட்டிடம் புதுப் பித்து கைத்தறி பூங்கா செயல்படுத்தப்பட உள்ளது.

இந்த இடத்தை அமைச்சர் இராணிப்பேட்டை ஆர்.காந்தி பார்வையிட்டு ஆய்வு செய்து பேசியதாவது:-

நான் கைத்தறி துறை அமைச்சராக பதவி ஏற்ற முதல் வருடத்தில் நெசவாளர்களுக்கு அடிப்படைக்

கூலியில் 10சதவீதம் உயர்த்திக் கொடுக்கப்பட்டது. பின்னர் இரண்டாம் ஆண்டில் மீண்டும் 10சதவீதம் உயர்த்தி வழங்கப்பட்டது. தமிழ்நாடு முழுவதும் 10 இடங்களில் சிறிய கைத்தறி பூங்காக்கள் அமைக்கப்படும் என முதலமைச்சர் மு.க.ஸ்டாலின் தெரிவித்தார். அதன்படி ஒவ்வொரு கைத்தறி பூங்காவும் ரூ.3 கோடி மதிப்பில் அமைக்கப்பட்டு வருகிறது. நூற்பாலைகளில் எந்திரங்களை நவீன

நாமக்கல் கிழக்கு மாவட்டக் கழக சிறப்பு செயற்குழுக் கூட்டம்!

மாவட்டச் செயலாளர் கே.ஆர்.என்.இராஜேஸ் குமார் எம்.பி. அறிவிப்பு!

நாமக்கல், மார்ச் 11 - நாமக்கல் கிழக்கு மாவட்டச் செயலாளர் கே.ஆர்.என்.

இராஜேஸ் குமார் அறிக்கை வருமாறு:- நாமக்கல் கிழக்கு

மாவட்ட கழக சிறப்பு செயற்குழுக் கூட்டம் இன்று (11.03.2024 திங்கட்கிழமை) காலை 08.00 மணிக்கு நாமக்கல் மோகனூர் சாலை, முல்லை நகரில் உள்ள நாமக்கல் கிழக்கு மாவட்ட அலுவலகமான கலைஞர் அறிவாலயத்தில் இனமான பேராசிரியர் அரங்கத்தில் நடைபெற உள்ளது.

மாவட்ட அலைத்தலை வர்சி.மணிமாறன் தலைமையில், வளத்துறை அமைச்சர் டாக்டர்.மா.மதிவேந்தன், நாமக்கல் சட்டமன்ற உறுப்பினர் பெ.இராமலிங்கம், சேந்தமங்கலம் சட்டமன்ற உறுப்பினரும், மாவட்ட கழக துணை செயலாளர் மாண.கே.முன்னுசாமி ஆகியோர்கள் முன்னிலையில், நடைபெறும் இக்கூட்டத்திற்கு முன்னாள் நாடாளுமன்ற, சட்டமன்ற உறுப்பினர்கள், தலைமைக் கழக நிர்வாகிகள், மாவட்ட கழக நிர்வாகிகள், ஒன்றிய, நகர, பேரூர் கழக செயலாளர்கள், பொறுப்பாளர், தொகுதி



பொறுப்பாளர்கள், சிறப்பு அழைப்பாளர்கள், அனைத்து சார்பு அணியின் மாவட்ட அமைப்பாளர்கள் மற்றும் தலைவர்கள், உள்ளாட்சி அமைப்புகளின் பிரதிநிதிகள் என அனைவரும் தவறாமல் கலந்து கொள்ளுமாறு அன்புடன் கேட்டுக் கொள்கிறேன்.

பொருள்: நாமக்கல் மாவட்ட மத்திய கூட்டுறவு வங்கி புதிதாக தொடங்க அரசு ஆணை வழங்கிய கழக தலைவர், தமிழ்நாடு முதலமைச்சர் அவர்களுக்கு நன்றி தெரிவித்து.

இவ்வாறு அவர் அறிக்கையில் தெரிவித்துள்ளார்.

திராவிட இயக்க தீரர்கள் நினைவு நாள்

ச.த.ராதா
மார்ச் 11 (2017)



இளமை காலத்திலேயே கழகக் கொள்கையில் ஈடுபாடு கொண்டு கழகப் பணியாற்றியவர்.

சோளிங்கர் பேரூரில் வட்டச் செயலாளராகவும், பேரூர் செயலாளராகவும் பொறுப்பு வகித்தவர்.

சோளிங்கர் நகர கூட்டுறவு சங்கி தலைவராக பொறுப்பு வகித்தவர்.

கழகம் அறிவித்த போராட்டங்களில் கலந்து கொண்டு சிறை சென்றவர்.

தலைமைக் கழகம்
தி.மு.க.



பல்லாவரம் சட்டமன்றத் தொகுதி மண்டலம் 2, 17 வது வார்டுக்கு உட்பட்ட யூனியன் கார்பெட் காலனி, சாரா நகர், சாஸ்தா நகர், பிள்ளையார் கோவில் தெரு, லத்தீப் காலனி ஆகிய பகுதிகளில் மின் அழுத்த பிரச்சனைக்கு தீர்வு காணும் வகையில் ரூபாய் 26 லட்சம் மதிப்பீட்டில் 5 புதிய மின்மாற்றிகளை பல்லாவரம் சட்டமன்ற உறுப்பினர். கருணாநிதி அமைத்துத் தந்து பொதுமக்கள் பயன்பாட்டிற்கு துவக்கி வைத்தார். அப்பொழுது மண்டல தலைவர் இ.ஜோசப் அண்ணாதுரை, மின்சாரத்துறை பல்லாவரம் கோட்டப் பொறியாளர், உதவி பொறியாளர்கள், கழக நிர்வாகிகள் உடன் இருந்தனர்.